
कालिकारहस्य 

शुभमस्तु 

|| अविभमस्तु || 

श्री कैलासधराग्रसौधनिलयं शीतांशु बिम्बस्फुरन्माणिक्य 
स्फुटसत्किरीटमभवन् मन्दारमालान्वितम् | 

शोभन्तं प्रमदैर्महाबलयुतै शेषासुराश्चासुरैः 
गौरीमन्त्ररहस्य वित्तममजं पञ्चाननं शङ्करम् | 

* व्येषु मन्त्रकोटिषु वरदां फलदायकम् | जपतां 
शृण्वतां चापि मनोभीष्टफलप्रदाः | सन्त्यागमोक्ता 
निगमचोदिता मोक्षदायकाः | गायत्री बगला बला श्यामला 
नकुली तथा | 

धेनुवागेश्वरी चैव वाराही कविराजराजेश्वरी चैव तथा 
त्रिपुरसुन्दरी धूमावति तथेन्द्राक्षि यक्षिणीति प्रकीर्तिता 

शाक्तेयमन्त्रराजश्च | कार्तवीर्यस्य सिंह्वका दक्षिणे 
मूर्तिमन्त्रश्च तथा पञ्चाक्षरी स्मृतम् | 
द्वादशाक्षरमन्त्रञ्च तथा षोडशकं तथा | सुदर्शनं 
वैनतेयं हनुमन्तं च भैरवम् | अष्टाक्षरं चैकवर्णं 
तथा प्रत्यंगिरादयः | एते बहुविधा मन्त्राः शिव वैष्णव 
देवताः | तेषु तेषु मन्त्रेषु भुक्ते मुक्ति फलप्रदम् | 

प्. २) 

सर्वपातकनिर्घातं सर्वशत्रुनिवारणम् | दुस्वप्ननाशनं 
चैव सर्वलोकवशीकरम् | स्तंभनं मोहनञ्चैव 
वाग्भवबलान्वितम् | पावनं फलदं श्रेष्ठं भक्तानाञ्च 
वशीकरम् | मारणाकर्षणञ्चैव कलिदोष निवारणम् | 
यच्छीघ्रफलदं श्रेष्ठं तन्मे ब्रूहि महेश्वर | 

ईश्वरः - 

शृणु देवि प्रवक्ष्यामि मन्त्राणामुत्तमोत्तमम् | वक्ष्ये 
चायुष्करं सर्वसम्पत्करमनुत्तमम् | न देयं मूढचित्ताय 
गुरुवित्तापहारिणे | भक्तिहीनाय हिंस्राय प्राणत्यागेपि 
पार्वति | सिद्धसाध्यसुसिद्धारीन् चक्रं सुपरिशोध्य च | 
वाशिकोष्ठञ्च नक्षत्र कोष्ठं ऋण ऋणी तथा | 
भूकोष्ठञ्च विज्ञेय देयं शिष्याय दीयते | शुभे दिने शुभे 
नक्षत्रे मुहूर्ते तु तथाविधे | चन्द्रताराबलयुते माते शून्ये 
विवर्जिते | माघे वा कार्तिके वापि वैशाखे वा विमूढके | 
उपदेशञ्च कर्तव्यं गुरुपरम धार्मिकः | रहस्यं 
सर्वमन्त्रेषु वेदवेदांग सम्मतम् | गोपनीयं प्रयत्नेन 
त्मवाङ्मनस गोचरम् | सद्गुरुं पूजयित्वा तु भक्तिपूर्वं 
सदक्षिणम् | 

प्. ३) 

उपोष्य रजसमेकां पञ्चगव्यादिकैश्शुचिः | दिग्बन्धनादिकं 
कृत्वा अष्टशक्तिरनुस्मरन् | गुरुत्रपञ्च संस्कृत्य गणेशं 
भैरवं तथा | पीठत्रवादि संयुक्तं नत्वा च गुरुमण्डलम् 
| भूशुद्धिं भूतशुद्धिञ्च मातृकान्यासमाचरेत् | 
अंगन्यासं करन्यासं देहन्यासं ततः परम् | मन्त्रादौ 
नियतः कृत्वा स्थिति न्यासं समाचरेत् मध्यान्हेर्वार्धरात्रे वा 
नद्यां देवालयेपि वा | अश्वत्थमूलमाश्रित्य ग्रहणेषु च 
सर्वसु | एतन्मन्त्रं सुसंगृह्य दाससोपरिसंस्थिताः | कलशं 
सन्निधौ स्थाप्य यथासंस्कारपूर्वकम् | 
विमलैर्वारुणैर्मन्त्रैर्मार्जयित्वा तदम्बुना | खड्गमुण्डञ्च 
वरदं अभयञ्च किरीटकम् | मकरञ्चेति विख्याताः 
मुद्राषट्कं प्रदर्शयेत् | उष्णिक्छन्दोभिसंज्ञातं 
भैरवोर्षिसमन्वितम् | मायाबीजानु बीजंश्च 
गगनाक्षरशक्तिकम् | द्वेषबीज परिस्पष्टं कीलकं 
मोक्षदायकम् | दक्षिणा कालिका मन्त्रक्रमं वक्ष्ये प्रयत्नतः 
| वामाक्षीवन्ह्यनुस्वारमाद्या त्रिगरलं क्रमात् | 

प्. ४) 

द्वेषद्वयं द्वितीयं स्यात् त्रिमूर्तिर्बिन्दुसंयुतम् | अष्टादशं 
चतुर्थं स्यात् पञ्चाशत्पञ्चमं स्मृतम् | तद्गोविन्द समायुक्तं 
ब्रह्मादिपरिसेवितम् | पूष्णोपरिस्थ वर्णं स्यात् 
त्रिमूर्तियुतमष्टमम् | आदिमदशमज्ञेयं पुराप्रोक्तं 
विधानतः | एकादशं द्वितीयवत् द्वादशन्तु तृतीयवत् | अन्ते 
स्वाहा समायुक्तं एतन्मन्त्रं मनोहरम् | ब्रह्मादिभिरनुद्धेयं 
वेदवेदांग संयुतम् | सप्तकोटिमहामन्त्रराज * तत्प्रकीर्तितम् | 
तव स्नेहात्प्रवक्ष्यामि गुह्याद्गुह्यतरं महत् | त्रिषु लोकेषु 
विख्यातं नान्यमन्त्रमितः परम् | शीघ्रमारस्वतः प्राप्तिः 
पाण्डित्यं च सखान्तरे | यो नित्यं जपते मर्त्यः 
सोप्यतत्फलमश्नुते | 

इति श्री महाभैरवतन्त्रे कालिकारहस्ये उमामहेश्वरसंवादे 
ईश्वरप्रोक्तो नाम तृतीयः पटलः || 

पार्वत्युवाच - 

विभो शंकर मन्नाथ त्वन्मुखब्जविनिस्सृतम् | अस्य मन्त्रस्य 
माहात्म्यं धृत्वा समोदमाप्नुयात् | 

प्. ५) 

ध्यानं कथं महादेयाः पुनश्चरणादिकं कथम् | होमञ्च 
तर्पणविधिं विप्रभोजनमेव च | पूजाविधानं के पुष्पैः 
कथं कुर्यात्कियत्कियत् | एतन्मे ब्रूहि विस्तार्य सर्वमन्त्रविधां 
वर | 

ईश्वरोवाच - 

ध्यानक्रमं प्रवक्ष्यामि शृणु शैलेन्द्र नन्दने | 
करालवदनां घोरां मुक्तकेशीं चतुर्भुजाम् | कालिकां 
दक्षिणां दिव्यां मुण्डमालाविभूषिताम् | 
सव्यछिन्नशिरखड्गवामोर्ध्वज कराम्बुजाम् | अभयं 
वरदञ्चैव दक्षिणा दोर्धपाणिकाम् | महामेघप्रभां 
श्यामां तथैव च दिगम्बराम् | 
कणवलिसक्तमुण्डालिंगलद्दधिरचर्चिताम् | कर्णावतंसतां 
नीता शवयुग्म भयानकम् | घोरदंष्ट्रा करालाञ्च 
पीनोन्नतपयोधराम् | सबाणकरसंधातै कृतकांचिहसन्मुखी 
| सृक्द्वयगलाद्युक्ता धारा विस्फुरितानताम् | घोराखां 
महारौद्रीं श्मशानालय वासिनीम् | दक्षिणाकालिकां दिव्यां 
मुक्तलम्बकच्चोच्चयाम् |? शवरूपमहादेव हृदयोपरि संस्थिताम् | 
शवाभिघोरारवाभिश्च चतुर्दिक्षुसमन्विताम् | 

प्. ६) 

महाकालेन च समं विपरीतरतातुराम् | मुखप्रसन्नवदनां 
घोरानन वरोरुहाम् | योगिनी चक्रसहितां कालिकां ध्यायेत्सदा 
| एवं प्रवक्ष्यामि मन्त्राणा मुत्तमोत्तमम् | वक्ष्ये चायुत्परं 
सर्वसम्पत्करमनुत्तमम् | न देयं मूढचित्ताय 
गुरुवित्तापहारिणे | भक्तिहीनाय हिंस्राय प्राणत्यागेपि 
पार्वति एवं सञ्चिन्तयेत्कालीं श्मशानालय वासिनीम् | 

इति श्री महाभैरवतन्त्रे कालिकारहस्ये ईश्वरप्रोक्तो नाम 
चतुर्थोध्यायः || 

एवमादौ परं ध्यात्वा ततो मन्त्रं समुच्चरेत् | श्मशाने 
वेदिकां कृत्वा दिग् चद * * विधानतः | तस्यामेकाग्रचित्तस्सन् 
एकाकी विजितेन्द्रियः | दिगम्बरो मुक्तकेशः बाह्यदृष्टिविसर्जयेत् 
| मरिच्व सर्षपाञ्चैव पलमेकं दिने दिने | गोक्षीरं सहितं 
भुञ्जन् गोघृतं च ततः परम् | पिबन् पलद्वयं नित्यं 
कुंकुमागरुलेपनम् | जपेन्मण्डलपर्यन्तं निश्चलं कंबलानले 
| 

प्. ७) 

चतुस्सहस्स्रं नित्यं वै वीरासन परिग्रह | ततो देवि कृपायुक्तो 
प्रत्येकं भवति ध्रुवम् | जपस्य दशमांशन्तु 
होमतर्पणमाचरेत् | क्षीरान्नेनार्क समिधैः मालामन्त्र 
मनुस्मरन् | घृतेन मधुना चैव जुहुयाद्वेदिकानले | भोजनं 
विप्रसंख्यानां दशांशं कारयेत्सुधीः | सुवासिनी मु 
ममुच्चार्य यथा वित्तं समाचरेत् | इदं ते देविं समावाह्य 
शक्ति मन्त्रविधानता | रक्तासितैश्च कुसुमैः नीलगन्धाक्षतै 
स्तथा | सम्यक् पूजां प्रकुर्वीत नित्यं भक्तिरतंद्रितः | 
सहस्रनामं कवचं पञ्जरन्तु भुजंगकम् | 
अष्टोत्तरशतञ्चैव परंस्तवमकारयेत् | एवं संपूजिता देवि 
प्रसन्ना वरदा भवेत् | य इदं पठते नित्यं श्रावयेद्वा 
समाहिताः | दक्षिणा कालिका देव्याः सभक्तो भवति ध्रुवम् | 
याचष्टे चाशृतंशास्त्र तनुते काव्यवाटकम् | तस्य गेहे 
महालक्ष्मी सान्निध्यं कुरुते सदा | तस्य कात्यायनी देवि 
प्रसन्ना वरदा भवेत् | आन्ध यो व्याधयश्चैव न भवन्ति 
कदाचन | 

प्. ८) 

न तु नाशयते क्षिप्रं कालमृत्युमपि ध्रुवम् | जपेदवश्यं 
काम्यार्थी ग्रहणे चन्द्रसूर्ययोः | अनेन स्तवराजेन 
पापनिर्मालकारिणः | दक्षिणा कालिका देवि दतुष्टान्भिष्टान् 
ददाति च | 

इति श्री महाभैरवतन्त्रे श्री कालिकारहस्ये 
उमामहेश्वरसंवादे ईश्वरप्रोक्तो नाम पञ्चमः पटलः || 

###########   END OF FILE  #######
